

# اسلام کے بنیادی عقائد

علامہ ابوالحسن علی محمد باقر عظیمی

محلیہ  
MARKAZI MAJLIS-E-REZA



# اسلام کے بنیادی عقائد

مؤلف

مفسر قرآن حضرت علامہ مولانا حکیم

ابوالحسنات محمد احمد قادری رحمۃ اللہ علیہ

مرکزی مجلس رضا، لاہور



الصَّلَاةُ وَالسَّلَامُ عَلَيْكَ يَا رَسُولَ اللَّهِ  
وَعَلَى آلِكَ وَأَصْحَابِكَ يَا حَبِيبَ اللَّهِ

(سلسلہ اشاعت نمبر 13)

ام کتاب	اسلام کے بنیادی عقائد
مؤلف	مفسر قرآن حضرت علامہ ابوالحسنات محمد احمد قادری رحمہ اللہ
کمپوزنگ	ورڈز میکرو لاهور
صفحات	56
تاریخ اشاعت	رمضان المبارک ۱۴۳۳ھ / جون جولائی ۲۰۱۱ء
شرف اشاعت	مرکزی مجلس رضا، لاهور
قیمت	40/- روپے

ملنے کا پتہ

مرکزی مجلس رضا، لاهور

8/c دربار مارکیٹ، گنج بخش روڈ، لاهور

حمد

ساغر چشم ناز نے رنگ دوئی مٹا دیا  
دل میں وجود یار کا نقش قدم جما دیا  
شمع جمال یار کا دل میں جو پرتو پڑا  
حسن ازل نے آن کر وہم خودی مٹا دیا  
صدقے ہوں کیوں نہ جان دن عشق ہے دل میں شعلہ زن  
نفس لعین کی شمع کو خوب ہی جھلا دیا  
آئینہ لا الہ کا جب کہ نظر میں آ گیا  
پھر تو اسی میں یار نے جلوہ شو دکھا دیا  
سوتے تھے بے خبر پڑے عالم کون سے پرے  
چل کے ہوئے کون نے کیا ہمیں جگا دیا  
خلق میں خلق جب نہ تھی خالق خلق ذات تھی  
کہہ کے زباں سے لفظ کُن بندہ ہمیں بنا دیا  
کہنے کو تھے وہ پارسا پایا جو رہ میں نقش پا  
حافظ بادہ نوش نے سر کو وہیں جھکا دیا

حضرت علامہ ابوالحسنات سید محمد احمد قادری رحمۃ اللہ علیہ بہترین شاعر بھی تھے

آپ کے دیوان سے محمد اور نعت پیش ناظرین ہے



السلام کرنے والوں کی طرفدار ہے۔ اُن کے اقوال کفریہ اور الفاظ موہن کی تاویلات لا یعنی کرتی ہے اور اپنے کو مسلمان کہتی ہے۔ ان میں علامات نفاق ضرور ہے۔

سوال:- کبائر کا مرتکب مسلمان تو ہوا کیونکہ آپ پہلے کہہ چکے ہیں لیکن کیا وہ جنت کا بھی مستحق ہے؟

جواب:- مرتکب کبائر جب مسلمان ہے تو اس کا جنت میں نہ جانا کیا معنی؟ ہاں یہ ضرور ہے کہ اللہ چاہے تو محض اپنے فضل و کرم سے اس کی مغفرت فرما کر جنت عطا فرمادے یا سرکار محشر محبوب داود صلی اللہ علیہ وسلم کی شفاعت سے جنت میں جائے یا اپنے کئے کی کچھ سزا پا کر جنت میں مقیم ابدی ہو یعنی یہ گنہگار بھی بعد دخول جنت جنت سے نکالا نہ جائے گا۔

## تعریف شرک

سوال:- شرک کے کیا معنی ہیں اور یہ کفر سے کم ہے یا زیادہ؟

جواب:- خدا کے سوا کسی کو واجب الوجود یا معبود جاننا۔ یا بالفاظ دیگر یوں سمجھو کہ الوہیت میں کسی غیر کو شریک کرنا یہ کفر کی سب سے بدتر قسم ہے۔ اس کے سوا کیسی ہی شدید کفر کی بات ہو وہ درحقیقت شرک نہ ہوگی۔

سوال:- کیا مشرک اور کافر کا علیحدہ علیحدہ حکم ہے؟

جواب:- جی ہاں شریعت میں اہل کتاب بھی کافر ہیں اور مشرکین بھی کافر لیکن دونوں کے حکم جدا جدا ہیں۔ کتابی کا ذبیحہ حلال، مشرک کا ذبیحہ مردار۔ کتابیہ سے نکاح ہو سکتا ہے مشرک سے نہیں۔

سوال:- یہی وجہ ہے جو اللہ تعالیٰ نے مشرک کے لئے فرمایا ہے: إِنَّ اللَّهَ لَا يَغْفِرُ أَنْ يُشْرَكَ بِهِ؟

جواب:- اگرچہ بدترین قسم کفر لے کر عدم غفران کی وعید فرمائی ہے لیکن اس کے

معنی دراصل یہی ہی ہیں کہ کسی کفر کے ساتھ جو کافر ہوا اُس کی مغفرت نہیں۔ برخلاف گنہگار کے کہ وہ بَغْفَرٍ مِمَّا ذُنُوبِكَ ذَلِكَ لِمَنْ يَشَاءُ میں داخل ہے یعنی جسے اللہ چاہے بخشے جسے چاہے نہ بخشے لیکن کفر کی سزا سے نجات تو دنیا میں تو بہ کرنے کے بعد ہی ہوگی۔

سوال:- کافر کے لئے دعائے مغفرت جائز ہے یا نہیں؟ یا جیسے مسلمان کو بعد موت مرحوم و مغفور کہتے ہیں کافر کو بھی کہہ سکتے ہیں یا نہیں؟

جواب:- کافر اور مرتد کے لئے دعا مغفرت کرنا والا اسے مرحوم و مغفور کہنے والا شرعاً کافر ہے۔

سوال:- اگر کافر فرمایا مرتد تو اُسے فی النار والسقر کہہ سکتے ہیں؟

جواب:- فی النار والقور ان مشرکوں کو کہہ سکتے ہیں جن کے متعلق نص آچکی ہے جیسے ابولہب وغیرہ۔ باقی اور کفار کی بابت چونکہ ہمیں اس کے خاتمہ کا علم نہیں کہ کفر پر ہوا یا ایمان پر۔ لہذا معاملات تمام وہی برتیں گے جو کافر کے ساتھ برتے جاتے ہیں یعنی نماز جنازہ نہ پڑھیں گے۔ کندھا نہ دیں گے کیفی نہ دیں گے۔ اپنے قبرستان میں مدفون نہ ہونے دیں گے۔ دعائے مغفرت نہ کریں گے اور کافر سمجھیں گے مگر یہ نہ کہیں گے کہ یہ جہنم میں گیا۔ اس کو خدا جانے اور اس کا حبیب صلی اللہ علیہ وسلم۔ اسی طرح مسلمان کو بعد موت مسلمان ہی کہیں گے۔ جب تک اس سے کوئی بات خلاف ایمان تو لا یا فعلاً سرزد نہ ہوا اگرچہ ہمیں اس کے خاتمہ کا بھی علم نہیں۔

## بیان مہمّت فی الدین

سوال:- اگر کافر کو یا مرتد کو کافر یا مرتد کہنے سے کوئی اجتناب کرے اور کہے کہ مجھ سے تو اس کا وظیفہ نہیں پڑھا جاتا۔ میں تو اتنی دیر اللہ اللہ کرنے کو افضل سمجھتا ہوں۔ اس کا کیا جواب ہے؟

جواب:- بیشک کافر و مرتد کا وظیفہ پڑھنا بیکار ہے لیکن صلح کل بن جانا بھی بے



دینی ہے۔ یعنی جب پوچھا جائے فلاں نے یہ یہ لکھا۔ اس کے متعلق تمہارا کیا خیال ہے تو اس وقت مذہبی فرض ہے کہ اس کے لئے جو حکم ہے وہ کہا جائے اور اگر اس وقت بھی وہ یہی کہہ کر نالے تو سمجھ لینا چاہیے کہ یہ بھی وہی ہے اور مرتد کے ارتداد پر اور کافر کے کفر پر پردہ ڈال رہا ہے۔

### فہرست مع تفصیل فرق ضالہ

سوال:- حضور اکرم صلی اللہ علیہ وسلم نے فرمایا: کہ میری امت تہتر فرقہ ہو جائے گی۔ ان میں سے ایک فرقہ نجات یافتہ ہوگی۔ باقی سب جہنمی کیا یہ حدیث صحیح ہے؟  
جواب:- ہاں حضور سید یوم النشور صلی اللہ علیہ وسلم نے فرمایا ہے۔ ست فترق امتی لثلاثا وسبعین فرقة کلہم فی النار الا واحدہ۔ جس کا وہی ترجمہ ہے جو آپ نے کیا۔

سوال:- اب بڑی مشکل یہ ہے کہ تہتر فرقوں میں سے فرقہ ناجی کیسے جانا جائے ہر ایک فرقہ یہی کہتا ہے کہ ہم جنتی ہیں۔ کیا اس کی کوئی پہچان بھی حضور صلی اللہ علیہ وسلم نے فرمائی ہے؟

جواب:- ہاں یہ سوال صحابہ کرام علیہم الرضوان کر چکے ہیں اور اس کا جواب حضور صلی اللہ علیہ وسلم سے مل چکا ہے۔ چنانچہ حدیث شریف میں ہے کہ صحابہ رضی اللہ عنہم نے عرض کی: من ہم یارسول اللہ۔ حضور صلی اللہ علیہ وسلم وہ ناجی فرقہ کون ہے؟ تو ارشاد ہوا: ما انا علیہ واصحابی جس پر ہم اور ہمارے صحابہ کرام علیہم الرضوان ہیں۔ یعنی جو ہمارے احکام کا پیرو ہے وہی ناجی ہے پھر اسے اور واضح کیا۔ کہ وہی السواد الاعظم۔ وہ بڑی جماعت ہوگی۔ پھر حکم بھی فرمایا علیم بالسواد الاعظم فمن شذ شذ فی النار۔ بڑی جماعت کو لازم پکڑو جو اس سے علیحدہ ہوا جہنم میں علیحدہ ہوا۔

سوال:- اب سوال پیدا ہوتا ہے کہ مسلمانوں میں بڑی جماعت کا کیا نام ہے؟  
جواب:- اظہر من الشمس ہے کہ وہ گروہ وہ بڑی جماعت اہلسنت وجماعت ہی ہے۔ اور یہ اللہ علی الجماعت بھی حدیث شریف میں ہے کہ رحمت الہی جماعت پر ہے علاوہ اس کے بہت سی حدیثیں ہیں جو جماعت کی اتباع کا حکم کرتی ہیں اور قرآن کی آیہ مقدسہ تو صاف بتا رہی ہے کہ گروہ قلیل متبع شیطان ہے اور گروہ کثیر پر فضل ورحمت الہی۔ چنانچہ ارشاد ہے۔ وَلَوْ لَا فَضْلُ اللَّهِ عَلَيْكُمْ وَرَحْمَتُهُ لَاجْتَبَعْتُمُ الشَّيْطَانَ إِلَّا قَلِيلًا۔ یعنی اے امت مرحومہ محمد صلی اللہ علیہ وسلم اگر تم پر اللہ کا فضل ورحمت نہ ہوتا تو تم سب کے سب پیرو شیطان ہو جاتے مگر تھوڑے۔ یعنی چونکہ اللہ کا فضل ورحمت ہے اس وجہ میں تمہاری اکثریت ناجی ہے اور اقلیت گمراہ۔ اور ایسی قلیل جماعت کی ٹکڑیوں سے بچنے کے لئے حضور سید یوم النشور صلی اللہ علیہ وسلم نے فرمایا: اِنَّا كُمْ وَاِنَّا هُمْ لَا يُضِلُّوْكُمْ وَلَا يَقْتُلُوْكُمْ۔ اپنے کو اُن سے دور رکھو اور انہیں اپنے سے دور کرو کہیں تمہیں وہ گمراہ نہ کر دیں۔ کہیں تمہیں وہ فتنہ میں نہ ڈال دیں۔

سوال:- اب یہ اور بتا دیجئے کہ تہتر فرقوں میں سے اب تک کتنے فرقے پیدا ہو چکے ہیں؟

جواب:- اس کا قطعی فیصلہ تو مشکل ہے۔ نامعلوم کتنے پیدا ہو چکے ہیں اور کتنے پیدا ہوں گے۔ مجملہ اُن کے بہت سے فرقے تو وہ ہیں جو پاک و ہند میں ہیں اور بہت سے پاک و ہند میں نہیں ہیں دیگر ولایتوں میں ان کا وجود ہے۔

سوال:- ہمیں تو اُن سے ہوشیار رہنے کی ضرورت ہے جو پاک و ہند میں ہیں جن کے فتنہ سے ہمیں بچنا اور اپنی اولاد کو بچانا ہے۔ وہی کم از کم بتا دیجئے؟

جواب:- ایک فرقہ تو قریب قریب ہندوستان میں پیدا ہوا کہ ہندوستان سے متا جا رہا ہے جسے چکڑالوی (ال قرآن) کہا جاتا ہے۔ دوسرا فرقہ جو آجکل تبلیغی صورت